

12 ta' Diċembru

Tifkira ta'

S. ĠOVANNA FRANGISKA DE CHANTAL, RELIĠJUŻA

Twieldet f' Dijon, Franza, fl-1572; iżżewġet lill-Baruni de Chantal u kellha sitt itfal, li rabbiethom fit-tjieba. Meta romlot, ħaffet b'hegga kbira 'l quddiem fit-triq tal-perfezzjoni taħt it-tmexxija ta' S. Frangisku de Sales, u ħabirket f'opri ta' mħabba għall-foqra u l-aktar għall-morda. Waqqfet il-Kongregazzjoni tas-sorijiet tal-Viżitazzjoni, u mexxietha b'għaqal kbir. Mietet fl-1641.

Mill-Komun tal-qaddisin nisa: għar-religjużi...

Talba

O Alla, int żejjint b'merti kbar lil Santa Ġovanna Frangiska de Chantal f'kull stat ta' ħajja li minnu għaddejtha; bit-talb tagħha, agħtina li nimxu dejjem fidili mas-sejha tagħna li nxerrdu bla heda madwarna d-dawl ta' l-eżempji t-tajba. B'Ibnek.